

SRI K.H. RANGANATH (Minister for Agriculture and Parliamentary Affairs).—Sir, On behalf of Sri D. Devaraj Urs, the Chief Minister, I beg to move,

“That this House do proceed to elect one member to the senate of Mysore University, in the vacancy caused by the demise of Sri P. Basavanagowda, in accordance with section 21(1) (14) of the Karnataka State Universities Act, 1976.

MR. SPEAKER. —I will put it to vote. The question is,

“That this House do proceed to elect one member to the Senate of Mysore University, in the vacancy caused by the demise of Sri P. Basavanagowda, in accordance with section 21(1) (14) of the Karnataka State Universities Act, 1976.

The motion was adopted and calendar of events will be circulated lateron.

MR. SPEAKER.—Now, the Leader of the Opposition will initiate discussion on the Budget Estimates for the year 1979-80.

Motion for speedy recovery Health to Sri Jayaprakash Narayan the National Leader.

SRI K. H. RANGANATH.—Sir, with your kind permission I would like to move the following motion. “Praying Speedy recovery to Sri Jayaprakash Narayan who is un well”

Sri Jayaprakash Narayan is one of our great leaders who is in the hospital to day.

ಸನ್ಮಾನ್ಯ ಅಧ್ಯಕ್ಷರೇ, ಭಾರತದ ಇತಿಹಾಸದಲ್ಲಿ ರಾಜಕೀಯದ ಇತಿಹಾಸದಲ್ಲಿ ಗಣ್ಯ ವ್ಯಕ್ತಿಗಳ ಶ್ರೇಣಿಯಲ್ಲಿ ಸೇರಿರುವ ಶ್ರೀ ಜಯಪ್ರಕಾಶ್ ನಾರಾಯಣ್ ಅವರ ಆರೋಗ್ಯ ಅಸ್ಥಿತ್ವವಾಗಿ ಹದಗೆಟ್ಟು, ಅವರು ಹೊಂಬಾಯಿಯಲ್ಲಿ ಚಿಕಿತ್ಸೆ ಹೊಂದುತ್ತಿರುವ ಸಂದರ್ಭದಲ್ಲಿ ಅವರು ಕ್ಷಿಪ್ರವಾಗಿ ಸರಿಯಾದ ರೀತಿಯಲ್ಲಿ ಆರೋಗ್ಯವನ್ನು ಹೊಂದಲಿ ಎಂದು ನಾನು ಹಾರೈಸುತ್ತೇನೆ. ಅವರ ಅಮೂಲ್ಯವಾದ ಸೇವೆ ದೇಶಕ್ಕೆ ಇನ್ನೂ ಹಲವು ಕಾಲ ಲಭಿಸಲಿ ಎಂದು ನಾನು ಪ್ರಾರ್ಥಿಸುತ್ತೇನೆ. ಇವರ ಬಗ್ಗೆ ನಾನು ಇನ್ನು ಹೆಚ್ಚು ಮಾತನಾಡುವುದಕ್ಕೆ ಇಷ್ಟಪಡುವುದಿಲ್ಲ. ಮಾನ್ಯ ಮಂತ್ರಿ ಮಂತ್ರಿಗಳು ಈಗಲೂ ಮಂಡನೆಯನ್ನು ಮಂಡಿಸಬೇಕು ಎಂದು ಇದ್ದರೂ, ಅವರು ಬರುವುದಕ್ಕೆ ಸ್ವಲ್ಪ ತಡವಾಗಿದ್ದರಿಂದ ಈ ಹೊಣೆಯನ್ನು ನಾನು ಹೊರುವ ಸೌಭಾಗ್ಯ ದೊರೆತ್ತಿದೆ. ನನ್ನ ರಾಜಕೀಯ ಕಾಲದಲ್ಲಿ ಅವರ ಜೊತೆ ಇದ್ದು ಕೆಲಸ ಮಾಡತಕ್ಕ ಒಂದು ಅವಕಾಶ ನನಗೆ ದೊರೆತಿತ್ತು. ಸ್ವಾತಂತ್ರ್ಯ ಪೂರ್ವದಲ್ಲಿ ಸೇವೆ ಮಾಡಿ ಉಳಿದಿರತಕ್ಕ ಹಲವು ರಾಜಕಾರಣಿಗಳಲ್ಲಿ ಇವರೂ ಒಬ್ಬರು, ಇವರು ವಿಲ್ಲರ ಪ್ರೀತಿ, ದಾಪ್ತಲ್ಯಕ್ಕೆ ಪಾತ್ರರಾಗಿರತಕ್ಕ ಒಬ್ಬ ರಾಜಕಾರಣಿ. ಅಷ್ಟೇ ಅಲ್ಲ, ಕಾಂಗ್ರೆಸ್ ಬಂದಾಗಿದ್ದಂಥ ಸಮಯದಲ್ಲಿಯೂ ಕೂಡ, ಕಾಂಗ್ರೆಸ್ ಸಮಾಜವಾದಿ ಪಕ್ಷ ಎಂದು ಆದನ್ನು ವ್ಯವಸ್ಥೆಗೊಳಿಸುವುದರಲ್ಲಿ ಆದನ್ನು ಒಂದುಗೂಡಿಸುವುದರಲ್ಲಿ ಹೆಚ್ಚಿನ ಪಾತ್ರವನ್ನು ಅವರು ವಹಿಸಿದ್ದರು. ಸ್ವಾತಂತ್ರ್ಯ ನಂತರ ರಾಷ್ಟ್ರದಲ್ಲಿ ವ್ಯವಸ್ಥಿತವಾಗಿ ಎರಡು ಪಕ್ಷಗಳು ಇರಬೇಕು ಎನ್ನುವ ಅಭಿಪ್ರಾಯವನ್ನು ಮುಂದಿಟ್ಟು ಅವರ ಜೊತೆಯಲ್ಲಿ, ಮಾನ್ಯ ರಾಮಮನೋಹರ್ ಲೋಹಿಯೂ, ಅಶೋಕ ಮೆಹ್ರಾ, ಹಾಗೆ ಹಲವರು ಸಮಾಜವಾದಿಗಳನ್ನೊಳಗೊಂಡು, ಹೊರಗೆ ಬಂದು ವ್ಯವಸ್ಥಿತವಾದಂಥ ವಿರೋಧಪಕ್ಷವನ್ನು ೪೮ರ ನಂತರ ಕಟ್ಟುವುದಕ್ಕೆ ಪ್ರಯತ್ನಪಟ್ಟರು. ಈ ರಸ್ತೆಯಲ್ಲಿ ಮಾನ್ಯ ಜಯಪ್ರಕಾಶ್ ನಾರಾಯಣ್ ಅವರು ಹೆಚ್ಚು ಪ್ರಮುಖ ಪಡಿಸಿದ್ದರು, ಅಷ್ಟೇ ಅಲ್ಲ, ಅವರು

ಅಧಿಕಾರಕ್ಕೆ ಆಸೆ ಬೀಳದೆ ಈ ದಿಸೆಯಲ್ಲಿ ಯೋಚನೆ ಮಾಡುತ್ತಿದ್ದರು. ಇದನ್ನು ನಾನು ಹೆಚ್ಚಾಗಿ ಹೇಳಿ ಬೇಕಾದದ್ದು ಅನಾವಶ್ಯಕ. ಆದು ಹೆಚ್ಚು ಒತ್ತಿ ಹೇಳಬೇಕಾದ್ದು ಅನಾವಶ್ಯಕ. ಆದರೆ ಕಾರಣಾಂತರಗಳಿಂದ ಅವರ ಆರೋಗ್ಯ ಕೆಲವು ದಿವಸಗಳಿಂದ ದಿನೇದಿನೇ ಹದಗಡುತ್ತಿದೆ. ಅವರ ಪತ್ನಿಯ ಮರಣಾನಂತರ ಅವರ ಆರೋಗ್ಯ ತೀವ್ರಗತಿಯಿಂದ ಹದಗಡುತ್ತಿದೆ ಎಂದರೆ ತಪ್ಪಾಗಲಾರದು. ಏಕೆಂದರೆ ಅವರ ಪತ್ನಿ ಅವರ ಆರೋಗ್ಯದಕಡೆಗೆ ಹೆಚ್ಚು ನಿಗಾ ವಹಿಸುತ್ತಿದ್ದರು ಮತ್ತು ಹೆಚ್ಚು ಒಂದು ಸೇವೆಯನ್ನು ಮಾಡುತ್ತಿದ್ದರು. ಆ ಕಾರಣದಿಂದ ಅವರ ಆಗಲುವಿಕೆಯಿಂದ ಈಗಿನ ಅವರ ಅನಾರೋಗ್ಯಕ್ಕೆ ಹೆಚ್ಚು ಕಾರಣವಾಗಿರಬಹುದೆಂದು ನಾನು ಭಾವಿಸುತ್ತೇನೆ. ಅವರು ಈ ಮೊದಲು ತಮ್ಮ ಆರೋಗ್ಯವನ್ನು ಸುಧಾರಿಸಿಕೊಳ್ಳಲು ತಮ್ಮ ಪತ್ನಿಯ ಜೊತೆಯಲ್ಲಿ ಬೆಂಗಳೂರಿಗೆ ಬಂದು ಕೆಲವು ದಿವಸಗಳ ಕಾಲ ತಿಪ್ಪಗೊಂಡನಹಳ್ಳಿಯಲ್ಲಿ ವಾಸ ಮಾಡುತ್ತಿದ್ದರು. ಆ ಸಮಯದಲ್ಲಿ ನಾನು ಕಾಂಗ್ರೆಸ್ ಪಕ್ಷದ ಅಧ್ಯಕ್ಷನಾಗಿದ್ದೆ. ಆದ್ದರಿಂದ ನಾನು ಪಕ್ಷದ ವತಿಯಿಂದ ಅವರನ್ನು ಆಹ್ವಾನ ಮಾಡಿ ಅವರ ಸೇವೆ ಮಾಡಲು ಅವಕಾಶ ಕಲ್ಪಿಸಿಕೊಡಿ ಎಂದು ನಾನು ಅವರನ್ನು ವೈಯಕ್ತಿಕವಾಗಿ ಕೇಳಿಕೊಂಡೆ. ಆದು ತಮಗೂ ಗೊತ್ತಿದೆ. ಆದರೆ ಅವರು ಒಂದು ರಾಜಕೀಯ ಪಕ್ಷದ ವತಿಯಿಂದ ಸೇವೆ ಪಡೆಯಲು ಇಷ್ಟವಿಲ್ಲ ಎಂದು ತಿಳಿಸಿದಾಗ, ನಾನು ನನ್ನ ಮನಸ್ಸಿಗೆ ಬರಬೇಕೆಂದು ಅಹ್ವಾನ ಮಾಡಿದೆ. ಆಗ ನಾನು ಒಂದು ಸಣ್ಣ ಮನೆಯಲ್ಲಿ ವಾಸಮಾಡುತ್ತಿದ್ದೆ. ಅವರು ನನ್ನ ಆಹ್ವಾನವನ್ನು ಮನ್ನಿಸಿ ಒಂದು ದಿವಸ ಮಂಜಾನೆ ಗಂಡ ಮತ್ತು ಹೆಂಡತಿ ಬಂದು ಬ್ರೇಕ್‌ಪಾಸ್‌ಗೆ ತೆಗೆದುಕೊಂಡರು. ಈ ರೀತಿಯಲ್ಲಿ ಅವರ ಸೇವೆಯನ್ನು ಮಾಡಲು ನನಗೆ ಅವರು ಅನುವು ಮಾಡಿಕೊಟ್ಟರು. ಆ ಸಂದರ್ಭದಲ್ಲಿ ಈ ಒಂದು ಸೇವೆಯನ್ನು ಮಾಡುವ ಸೌಭಾಗ್ಯ ನನಗೆ ದೊರೆಯಿತು. ಇದಾದ ಕೆಲವು ತಿಂಗಳುಗಳ ನಂತರ ಅವರ ಪತ್ನಿ ಅವರನ್ನು ಅಗಲಿ ಹೋದರು. ಆ ಸಮಯದಿಂದಲೂ ಅವರ ಆರೋಗ್ಯ ಬಹಳಮಟ್ಟಿಗೆ ಕ್ಷೀಣಿಸುತ್ತಿದೆ ಎಂಬುದಾಗಿ ನಾನು ಭಾವನೆ ಮಾಡುತ್ತೇನೆ. ಅವರನ್ನು ಹತ್ತಿರದಿಂದ ನೋಡಿದವರಲ್ಲಿ ನಾನೂ ಒಬ್ಬನಾಗಿದ್ದೇನೆ. ಆದು ಏನೇ ಇರಲಿ. ಇನ್ನೊಂದು ನಮ್ಮ ರಾಷ್ಟ್ರದ ಸ್ವಾತಂತ್ರ್ಯಕ್ಕಾಗಿ ತ್ಯಾಗ ಮಾಡಿದವರ ಪೈಕಿ ಇವರೂ ಒಬ್ಬರು. ಈ ರಾಷ್ಟ್ರದ ಅಭಿವೃದ್ಧಿಗಾಗಿ ಹಲವಾರು ಸಿದ್ಧಾಂತಗಳನ್ನು ಜಾರಿಗೆ ತರಬೇಕೆಂಬ ಅಭಿಪ್ರಾಯ ಇಟ್ಟುಕೊಂಡಿರುವ ಜೀವಂತ ರಾಜಕಾರಣಿಗಳ ಪೈಕಿ ಇವರೂ ಒಬ್ಬರಾಗಿದ್ದಾರೆ. ಬರೀ ಮಾತನಾಡುವುದು ಇವರ ಸ್ವಭಾವವಲ್ಲ. ಹೇಳಿದ್ದನ್ನು ಜಾರಿಗೆ ತರುವುದು ಇವರ ಸ್ವಭಾವವಾಗಿತ್ತು. ನೆನ್ನೆ ರಾತ್ರಿ ೧೨ ಗಂಟೆಯಲ್ಲಿ ಇವರ ಸ್ಥಿತಿ ಚೆನ್ನಾಗಿಲ್ಲ ಎಂಬುದನ್ನು ಕೇಳಿದಾಗ ನನ್ನ ಮನಸ್ಸಿಗೆ ಬಹಳ ಬೇಸರವಾಯಿತು. ಕಳೆದ ಎರಡು ವರ್ಷಗಳಿಂದಲೂ ಅವರು ಈ ಒಂದು ವೇದನೆಯನ್ನು ಅನುಭವಿಸುತ್ತಿದ್ದಾರೆ. ಅವರ ಆರೋಗ್ಯ ಚೆನ್ನಾಗಿಲ್ಲವೆಂದು ಪತ್ರಿಕೆಗಳಲ್ಲಿ ಒದಿಪವರಿಗೆ ಹೆಚ್ಚು ನೋವಾಗುವಾಗ ಅದನ್ನು ಅನುಭವಿಸುತ್ತಿರುವವರಿಗೆ ಎಷ್ಟು ವೇದನೆಯಾಗುತ್ತಿರಬಹುದೆಂಬುದನ್ನು ಕೇವಲ ಮಾತುಗಳಲ್ಲಿ ಇಲ್ಲವೇ ಶಬ್ದಗಳಲ್ಲಿ ಹೇಳುವುದಕ್ಕೆ ಸಾಧ್ಯವಿಲ್ಲ. ಇನ್ನು ಎಷ್ಟು ದಿವಸಗಳ ಕಾಲ ಈ ಒಂದು ವೇದನೆಯನ್ನು ಅನುಭವಿಸಬೇಕೋ ಎಂಬತಕ್ಕಂತಹ ಮಾತುಗಳನ್ನು ಅವರೇ ಸ್ವತಃ ಹೇಳಿದ್ದು ಪತ್ರಿಕೆಗಳಲ್ಲಿ ಪ್ರಕಟವಾಗಿತ್ತು. ಇಂತಹ ಹಲವಾರು ರಾಜಕಾರಣಿಗಳು ನಮ್ಮ ಜೊತೆಯಲ್ಲಿ ಇನ್ನೂ ಹಲವಾರು ಕಾಲ ಇರಬೇಕಾಗುತ್ತದೆ. ಏಕೆಂದರೆ, ಒಳ್ಳೆಯ ಸತ್ಯಸಂಪ್ರದಾಯಗಳನ್ನು ಹಾಕಿಕೊಡುವುದು, ವ್ಯವಸ್ಥಿತ ರಾಜಕೀಯ ಸಿದ್ಧಾಂತವನ್ನು ಈ ರಾಷ್ಟ್ರದ ಮುಂದಿಟ್ಟು ಅದನ್ನು ಪ್ರತಿಪಾದನೆ ಮಾಡುವುದರ ಮೂಲಕ ಮುಂದಿನ ಪೀಳಿಗೆಯನ್ನು ತಯಾರು ಮಾಡುವಂತಹ ಒಂದು ಕೆಲಸ ವಿಚಾರವಂತ ಜನರ ಮೇಲಿದೆ. ಇಂತಹ ಸಂದರ್ಭದಲ್ಲಿ ಅವರ ಒಂದು ಮಾರ್ಗದರ್ಶನ ನಮಗೆ ಅವಶ್ಯಕವೆಂದು ನಾನಾದರೂ ಭಾವಿಸಿಕೊಂಡಿದ್ದೇನೆ. ಈ ದೃಷ್ಟಿಯಿಂದ ವಿಚಾರ ಮಾಡುವಾಗ ಅವರು ಜಾಗೃತ ಗುಣಮುಖರಾಗಲಿ, ಹೆಚ್ಚು ಕಾಲ ನಮ್ಮ ಜೊತೆಯಲ್ಲಿರಲಿ, ಅವರ ಸೇವೆ ನಮ್ಮ ದೇಶಕ್ಕೆ ದೊರೆಯುವಂತಾಗಲಿ, ಅವರ ಒಂದು ಅನುಭವ ಮುಂದಿನ ಪೀಳಿಗೆಗೆ ದೊರೆಯುವಂತಾಗಲೂ ಅವರು ಜಾಗೃತ ಗುಣಮುಖರಾಗಲಿ ಎಂದು ಈ ಮಾನ್ಯ ಸಭೆ ಒಮ್ಮತದಿಂದ ಪ್ರಾರ್ಥನೆ ಮಾಡಬೇಕಾಗಿ ನಾನು ಈ ಒಂದು ಸಣ್ಣ ನಿರ್ಣಯವನ್ನು ಮಂಡಿಸಿದ್ದೇನೆ. ಇದಕ್ಕೆ ಮಾನ್ಯ ಸಭೆ ಅನುಮೋದನೆ ಕೊಡಬೇಕೆಂದು ಕೇಳಿಕೊಂಡು, ನನ್ನ ಒಂದು ಪ್ರಾರ್ಥನೆಯನ್ನು ವೈಯಕ್ತಿಕವಾಗಿ ಸಲ್ಲಿಸುತ್ತಾ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ. ಮತ್ತೆ ನನಗೆ ಈ ಒಂದು ಅವಕಾಶ ದೊರೆತಿದ್ದಕ್ಕೆ ನನಗೆ ಬಹಳ ಆನಂದ ಕೂಡ ಆಗಿದೆ. ಏಕೆಂದರೆ ಅವರ ನನ್ನ ವೈಯಕ್ತಿಕ ಸಂಬಂಧ ಬಹಳ ದಿಗ್ಗಸಗಳದ್ದು ಎಂದು ಮತ್ತೆ ಜ್ಞಾಪಕ ಮಾಡಿಕೊಂಡು, ಈ ಒಂದು ಅವಕಾಶ ನನಗೆ ದೊರೆತಿದ್ದಕ್ಕೆ ನನಗೆ ಹೆಚ್ಚು ಆನಂದ ಉಂಟಾಗಿದೆಯೆಂದು ಹೇಳುತ್ತಾ, ಈ ಸಭೆ ಇದಕ್ಕೆ ಒಮ್ಮತದಿಂದ

ಅನುಮೋದನೆ ಕೊಡಬೇಕೆಂದು ಪ್ರಾರ್ಥಿಸಿಕೊಂಡು ನನ್ನ ಎರಡು ಮಾತುಗಳನ್ನು ಮಾತುಗಳನ್ನು ಮುಗಿಸುತ್ತೇನೆ.

† ಶ್ರೀ ಎಸ್. ಆರ್. ಬೊಮ್ಮಾಯಿ (ಹುಬ್ಬಳ್ಳಿ).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ರಂಗನಾಥ್‌ರವರು ಮಂಡಿಸಿದ ನಿರ್ಣಯಕ್ಕೆ ನನ್ನ ಬೆಂಬಲ ಕೊಡುತ್ತಾ ಬಂದರೂ ಮಾತುಗಳನ್ನು ಹೇಳಬಯಸುತ್ತೇನೆ. ಇವೊಂದು ಬೆಳ್ಳಿಗೆ ಈ ಬಗ್ಗೆ ಈ ಕಡೆನಲ್ಲಿ ಒಂದು ನಿರ್ಣಯವನ್ನು ಮಂಡಿಸಬೇಕೆಂದು ನಾವು ಅವರಲ್ಲಿ ಪ್ರಾರ್ಥನೆ ಮಾಡಿಕೊಂಡ ಕೊಡಲೇ ಅವರು ಒಪ್ಪಿಕೊಂಡರು. ಇದನ್ನು ಮಾನ್ಯ ಮಂತ್ರಿ ಮಂತ್ರಿಗಳೇ ಮಾಡಿದ್ದರೆ ಚೆನ್ನಾಗಿರುತ್ತಿತ್ತು ಎಂಬ ಮಾತನ್ನು ಕೂಡ ಅವರು ಹೇಳಿದರು ಈಗ ಅವರ ಪರವಾಗಿ ಇರ್ಲೆಂಡ್ ವತಿಯಿಂದ ಈ ಒಂದು ನಿರ್ಣಯವನ್ನು ಮಂಡಿಸತಕ್ಕಂಥ ನಿಲುವನ್ನು ಅವರು ತೆಗೆದುಕೊಂಡಿದ್ದಕ್ಕಾಗಿ ನಾನು ಪ್ರಥಮದಲ್ಲಿ ಅವರನ್ನು ಅಭಿನಂದಿಸುತ್ತೇನೆ. ಮಹಾತ್ಮಾ ಗಾಂಧೀಜಿಯವರ ನಂತರ ಈ ರಾಷ್ಟ್ರದಲ್ಲಿ ಯಾವುದೇ ಅಧಿಕಾರ ಸ್ಥಾನಮಾನಗಳಿಗೆ ಆಸೆಪಡದೆ ದೇಶ ಸೇವೆಯನ್ನೇ ಭಾರತದ ಮಂತ್ರವನ್ನಾಗಿ ಮಾಡಿಕೊಂಡು ತಮ್ಮ ಜೀವನವನ್ನೇ ಅದಕ್ಕಾಗಿ ಮುಡಿಪಿಟ್ಟ ಈ ಮಹಾ ನಾಯಕರ ಆರೋಗ್ಯ ಕೆಟ್ಟಿರುವ ಬಗ್ಗೆ ರಾಷ್ಟ್ರದ ಪ್ರತಿಯೊಬ್ಬ ಪ್ರಜೆಯೂ ಕಳವಳಗೊಂಡಿದ್ದಾನೆ ನನಗೆ ಈ ಮೊದಲು ಅಂದರೆ ೧೯೭೬ನೇ ಇಸವಿಯಲ್ಲಿ ಅವರ ಜೊತೆಯಲ್ಲಿ ಪ್ರವಾಸ ಮಾಡುವ ಮತ್ತು ಅವರ ಜೊತೆಯಲ್ಲಿ ಮಾತನಾಡುವ ಒಂದು ಅನಕಾಶ ದೊರೆತಿತ್ತು. ಅವರು ಕರ್ನಾಟಕದ ಪ್ರವಾಸ ಕೈಕೊಂಡಾಗ ಅವರ ಜೊತೆಯಲ್ಲಿ ಹುಬ್ಬಳ್ಳಿಯಿಂದ ಹರಿಹರದವರೆಗೂ ನಾನು ಇದ್ದೆ. ಆ ಸಮಯದಲ್ಲಿ ಲಕ್ಷಾಂತರ ಜನರು ದಾರಿಯಿದ್ದಕ್ಕೂ ನಿಂತು ಅವರ ದರ್ಶನ ಪಡೆಯಲು ಕಾತುರಾಗಿದ್ದರು. ದೀನದಲಿತರ ಬಗ್ಗೆ ಅವರು ಒಬ್ಬ ದೇವರಾಗಿದ್ದರು ಎಂಬ ರೀತಿಯಲ್ಲಿ ಜನರು ಅವರನ್ನು ಎಲ್ಲ ಕಡೆಗಳಲ್ಲಿಯೂ ಸ್ವಾಗತ ಕೊಡುತ್ತಿದ್ದರು. ಈ ರಾಷ್ಟ್ರದ ಒಂದು ಐತಿಹಾಸಿಕ ಪ್ರಸಂಗದಲ್ಲಿ ಅವರು ಈ ದೇಶದ ಜನತೆಯನ್ನು ಹೊದಿದೆಬ್ಬಿಸಿ ಮಹಾತ್ಮಾ ಗಾಂಧೀಜಿಯವರು ನಮಗೆ ತಂದು ಕೊಟ್ಟಂತಹ ಸ್ವಾತಂತ್ರ್ಯವನ್ನು ಉಳಿಸಿಕೊಳ್ಳಲು ಅವರು ಮಾಡಿದಂಥ ಸೇವೆಯನ್ನು ಈ ರಾಷ್ಟ್ರದ ಇತಿಹಾಸದಲ್ಲಿ ಸುವರ್ಣಾಕ್ಷರಗಳಿಂದ ಒರೆಯಬಹುದೆಂಬುದನ್ನು ಯಾರೂ ಮರೆಯುವಂತಿಲ್ಲ. ಕಳೆದ ಎರಡು ವರ್ಷಗಳಿಂದ ಅವರ ಆರೋಗ್ಯ ಹದಗೆಡುತ್ತಿದೆ. ಅವರು ಹುಬ್ಬಳ್ಳಿಗೆ ಬಂದಾಗ ಎದೆ ನೋವು ಎಂದು ಹೇಳಿದರು. ಆಗ ಅವರನ್ನು ಆಸ್ಪತ್ರೆಗೆ ಕರೆದೊಂಡು ಹೋದಾಗ ಅಲ್ಲಿನ ಡಾಕ್ಟರ್‌ಗಳು ಅವರನ್ನು ಪರೀಕ್ಷೆ ಮಾಡಿ ಒಂದು ಮಾತನ್ನೂ ಹೇಳಿದರು. ಏನಂದರೆ, ಅವರ ಹೃದಯ ಒಳಗೆ ಸೂಕ್ಷ್ಮವಾಗಿದೆ, ಒಬಲವಾಗಿದೆ, ಅವರು ಯಾವ ರೀತಿಯಿಂದ ಇನ್ನು ಎಷ್ಟು ದಿವಸ ಬಾಳುತ್ತಾರೋ ಗೊತ್ತಿಲ್ಲ ಎನ್ನುವಂತಹ ಸಂಶಯವನ್ನು ವ್ಯಕ್ತ ಮಾಡಿದರು. ನಂತರ ಅವರು ಮುಂಬೈನ ಜಸ್‌ಲೋಕ್ ಆಸ್ಪತ್ರೆಗೆ ಹೋದಾಗ ಅಲ್ಲಿನ ತಜ್ಞ ಡಾಕ್ಟರ್‌ಗಳು ಅವರನ್ನು ಪರೀಕ್ಷೆ ಮಾಡಿದ ಮೇಲೆ ಏನು ಹೇಳಿದರೆಂದರೆ, ನಾವು ಮಾಡತಕ್ಕಂಥ ವೈದ್ಯಕೀಯ ಚಿಕಿತ್ಸೆಯಿಂದ ಅವರು ಉಸಿರಾಡುತ್ತಿಲ್ಲ. ಅವರು ನಿಜಕ್ಕೂ ಅವರ ಸ್ವಂತ ಆತ್ಮಬಲದಿಂದ ಬಾಳುತ್ತಿದ್ದಾರೆ ಎಂದು, ಇದು ತಜ್ಞ ವೈದ್ಯರು ಹೇಳಿದ ಮಾತು. ಅವರ ಆತ್ಮಬಲ ಅವರ ನೈತಿಕ ಬಲ ಎಷ್ಟಿದೆ ಎಂದರೆ, ಈ ರಾಷ್ಟ್ರಕ್ಕೆ ಇನ್ನೂ ಹೆಚ್ಚಿನ ಸೇವೆ ಮಾಡಬೇಕು ಎನ್ನುವ ಮಹತ್ವಾಕಾಂಕ್ಷೆ ಅವರಿಗಿರುವುದು ಇದರಿಂದಲೇ ವ್ಯಕ್ತವಾಗುತ್ತದೆ. ಅವರ ಮಾರ್ಗದರ್ಶನ ಈ ರಾಷ್ಟ್ರಕ್ಕೆ ಇನ್ನೂ ಅವಶ್ಯಕವಾಗಿ ಬೇಕಾಗಿದೆ. ಈಗ ಈ ರಾಷ್ಟ್ರದ ಒಂದು ಕಷ್ಟಕರವಾದುದಕ್ಕೂ ಸ್ಥಿತಿಯಲ್ಲಿದೆ. ದೀನದಲಿತರ ಒಂದು ಸೇವೆಗೆ ಮಾರ್ಗದರ್ಶನ ಮಾಡುತ್ತಿರುವ ಈ ಮಹಾ ನಾಯಕರು ಇನ್ನೂ ಹಲವು ಕಾಲ ಇರಬೇಕು, ಸಮಾಜವಾದ, ಪ್ರಜಾಪ್ರಭುತ್ವ ಸಂಪೂರ್ಣವಾಗಿ ಈ ರಾಷ್ಟ್ರದಲ್ಲಿ ಜಾರಿಗೆ ಬರುವುದನ್ನು ಅವರು ಕಾಣಬೇಕು ಎನ್ನುವುದೇ ನನ್ನ ಹಿರಿಯ ಬಯಕೆ ಆಗಿದೆ. ಮಾನ್ಯ ರಂಗನಾಥ್ ಅವರು ಇವರ ವಿಚಾರದಲ್ಲಿ ವ್ಯಕ್ತ ಮಾಡಿದ ಭಾವನೆಗಳಿಗೆ ನನ್ನ ಬಹುತವನ್ನು ಸೂಚಿಸಿ, ಅವರು ಕೂಡಲೇ ಗುಣಮುಖಿ ರಾಗಲೆಂದು ನಾವೆಲ್ಲರೂ ಪ್ರಾರ್ಥನೆ ಮಾಡೋಣ. ನಮಗೆಲ್ಲಾ ಮಾರ್ಗದರ್ಶನ ಮಾಡುವುದಕ್ಕೆ ಅವರಿಗೆ ದೇವರು ಒಳ್ಳೆಯ ಆರೋಗ್ಯ ಮತ್ತು ಶಕ್ತಿಕೊಡಲಿ ಎಂದು ನಾನು ಪ್ರಾರ್ಥನೆ ಮಾಡುತ್ತೇನೆ.

† ಭೀಮಣ್ಣ ಎಸ್. ವಿಂಡ್ರೆ (ಭಾಲ್ಕಿ).— ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ರಂಗನಾಥ್‌ರವರು ಏನು ಸೂಚನೆಯನ್ನು ಈ ಸಭೆಯ ಮುಂದೆ ತಂದಿದ್ದಾರೆ ಅದರ ಬಗ್ಗೆ ನಮ್ಮ ವಿಶ್ಲೇಷಣಾತ್ಮಕವಾದ ಸೂಚನೆಗಳು ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ನಾನು ನಿಂತಿರುವ ಕಾರಣವಾದರೂ ಇಷ್ಟೆ. ನಾನು ೧೯೭೧ನೇ ಇಸವಿಯಲ್ಲಿ ಅಡ್ಲೆಂಡ್‌ಕೀಪ್ ಆದನಂತರ ಶ್ರೀಮಾನ್ ಜಯಪ್ರಕಾಶ್ ಸಾರಾಯಣ್‌ರವರ ನೇತೃತ್ವದಲ್ಲಿ ನಾವೆಲ್ಲರೂ ಸೋಷಿಯಲಿಸ್ಟ್ ಪಾರ್ಟಿಗೆ ಸೇರಿದೆವು, ಆಗ ಈ ದೇಶದಲ್ಲಿ ಸಮಾಜವಾದ

ವನ್ನು ಜಾರಿಗೆ ತರುವುದಕ್ಕೆ ಅವರು ಏನು ಪ್ರಯತ್ನ ಮಾಡಿದರು ಅದು ಬಹಳ ಅಮೂಲ್ಯವಾದುದು. ನಾವು ಸುಮಾರು ಮೂವತ್ತು ವರ್ಷಗಳಿಂದ ನೋಡುತ್ತಿದ್ದೇವೆ ಭಾರತದ ಸಭ್ಯತೆ, ಆದರ್ಶ ಇವುಗಳಿಗೆ ಬೇರೆ ಸಿಕ್ಕಬೇಕಾದರೆ ರಾಜಕಾರಣಿಗಳು ಮತ್ತು ನಾಯಕರು ಯಾವುದೇ ಪಾರ್ಟಿಯಲ್ಲಿ ಇರಲಿ ಪ್ರತಿ ಯೊಬ್ಬರೂ ಕೂಡ ಮೊದಲು ಸ್ವಾತಂತ್ರ್ಯಕ್ಕೋಸ್ಕರ ಹೋರಾಟ ಮಾಡಿದರು, ಸ್ವಾತಂತ್ರ್ಯ ಸಿಕ್ಕಿದ ನಂತರ ನಮ್ಮ ದೇಶದಲ್ಲಿ ಭ್ರಷ್ಟಾಚಾರ ವಿರೋಧಿ, ಲಂಚವಿರೋಧಿ, ಅನ್ಯಾಯ ವಿರೋಧಿ, ಅಸತ್ಯದ ವಿರುದ್ಧವಾಗಿ ಹೋರಾಟ ಮಾಡಿದವರು ಯಾರು ಎಂದರೆ ಅವರು ಜಯಪ್ರಕಾಶ್ ನಾರಾಯಣ್‌ರವರು. ಅಂಥ ನಾಯಕರು ಇವತ್ತು ನಮಗೆ ಬೇಕು. ನಮ್ಮ ಭಾರತದಲ್ಲಿ ಯಾರ್ಯಾರೋ ನಾಯಕತ್ವ ಮಾಡಿದ್ದಾರೆ, ಆದರೆ ರಾಜಕಾರಣಿಗಳಿಂದ ಈ ಭ್ರಷ್ಟಾಚಾರಗಳು ದೂರವಾಗಿಲ್ಲ. ನಮ್ಮ ಭಾರತದ ಆದರ್ಶ ಉಳಿಯಬೇಕಾದರೆ, ನಮ್ಮ ಸಂಸ್ಕೃತಿ ಉಳಿಯಬೇಕಾದರೆ, ಬರೀ ರಾಜಕಾರಣಿಗಳಿಂದ ಮಾತ್ರವಲ್ಲದೆ ದೇಶ ಸೇವೆ ಮತ್ತು ಸಮಾಜ ಸೇವೆ ಮಾಡಿದ ಮಹಾ ನಾಯಕರುಗಳಿಂದಲೂ ಸಾಧ್ಯವಾಗುತ್ತದೆ, ಆ ರೀತಿ ನಮ್ಮ ದೇಶದ ಸಂಸ್ಕೃತಿ ಮತ್ತು ಆದರ್ಶವನ್ನು ಕಾಪಾಡಿದಂತಹ ಮಹಾನಾಯಕರಲ್ಲಿ ಮಹಾತ್ಮಾ ಗಾಂಧೀಜಿಯವರ ನಂತರ ಶ್ರೀಮಾನ್ ಜಯಪ್ರಕಾಶ್ ಅವರು ಆಗಿದ್ದಾರೆ. ಆದರೆ ಇವತ್ತು ಶ್ರೀಮಾನ್ ಜಯಪ್ರಕಾಶ್‌ರವರ ಆರೋಗ್ಯ ಕೆಟ್ಟಿರುವುದು ಒಂದು ದುರ್ದೈವವಾಗಿದೆ. ಪರಮಾತ್ಮನು ಅವರಿಗೆ ದೀರ್ಘ ಆಯಸ್ಸನ್ನು ಕೊಟ್ಟು ಅವರ ಸೇವೆಯನ್ನು ನಮ್ಮ ದೇಶಕ್ಕೆ ಮೀಸಲಾಗಿಡಲಿ ಎಂದು ನಾನು ಆಶಿಸಿ ಈ ನಿರ್ಣಯಕ್ಕೆ ನಾನು ನನ್ನ ಬೆಂಬಲವನ್ನು ಸೂಚಿಸುತ್ತೇನೆ.

ಅಧ್ಯಕ್ಷರು — ಮಾನ್ಯ ಸದಸ್ಯರೇ, ಈಗ ಕರ್ನಾಟಕ ರಾಜ್ಯದ ಸಂಸದೀಯ ಖಾತೆಯ ಮಾನ್ಯ ಸಚಿವ ರಾದ ಶ್ರೀಮಾನ್ ಕೆ. ಎಚ್. ರಂಗನಾಥ್ ಅವರು ಈ ಸಭೆಯ ಮುಂದೆ ಒಂದು ನಿರ್ಣಯವನ್ನು ಮಂಡಿ ಸಿದ್ದಾರೆ. ಇದರ ಬಗ್ಗೆ ವಾಸ್ತವವಾಗಿ ಅವರ ಸಮರ್ಪಕ ಮತ್ತು ಅವರ ಆದರ್ಶನೀಯವಾದಂತಹ ಜೀವನವನ್ನು ಉಲ್ಲೇಖಿಸಿದ್ದಾರೆ. ಆದರೆ ನಾನು ಅವರು ಆಡಿದ ಮಾತುಗಳ ವಿವರಗಳಿಗೆ ಹೋಗದೆ ತಮ್ಮ ಮುಂದೆ ಇರತಕ್ಕ ನಿರ್ಣಯಕ್ಕೆ ಅಂಗೀಕಾರ ಕೊಡಬೇಕಾಗಿದೆ. ಜೊತೆಗೆ ಮಾನ್ಯ ವಿರೋಧ ಪಕ್ಷದ ನಾಯಕರಾದ ಶ್ರೀಮಾನ್ ಎಸ್. ಆರ್. ಬೊಮ್ಮಾಯಿ ಅವರು ಶ್ರೀಮಾನ್ ಜಯಪ್ರಕಾಶ್ ನಾರಾಯಣ್‌ರವರ ಜೀವನದ ಬಗ್ಗೆ ಮಾತನಾಡಿದ್ದಾರೆ. ಅವರು ಲೋಕನಾಯಕರು. ಅವರು ಅವರ ಜೀವಮಾನದಲ್ಲಿ ಗಾಂಧೀಜಿಯವರ ತತ್ವಗಳನ್ನು ನಂಬಿ ಅವುಗಳನ್ನು ಅನುಸರಿಸಿಕೊಂಡು ಬಂದಿದ್ದಾರೆ ಎನ್ನುವುದನ್ನು ಹೇಳಿದರೆ ತಪ್ಪಾಗಲಾರದು. ಅವರು ರಾಜ್ಯದ ಆದರ್ಶಮಯ ಜೀವನವನ್ನು ನಡೆಸಿದ್ದಾರೆ. ಮಹಾತ್ಮಾ ಗಾಂಧೀಜಿಯವರ ಏನು ಒಂದು ತತ್ವ ಇತ್ತೋ ಅಂದರೆ ಸತ್ಯ, ನೀತಿ, ನ್ಯಾಯ ಮತ್ತು ಸಮತ್ವ ಈ ಒಂದು ತತ್ವವನ್ನು ಅವರು ಅವರ ಜೀವನದ ಹಾಸುಹೊಕ್ಕಾಗಿ ಅವರು ಅನುಷ್ಠಾನಕ್ಕೆ ತಂದಿದ್ದಾರೆ. ಅದನ್ನು ನಾವು ಇವತ್ತು ಸ್ಮರಣ ಮಾಡಿಕೊಳ್ಳಬೇಕಾಗಿದೆ, ಯಾವ ಜಾತ್ಯಾತೀತ ರಾಷ್ಟ್ರ ವೆಂದು ನಾವು ರಾಜ್ಯಾಂಗದಲ್ಲಿ ಒಪ್ಪಿಕೊಂಡಿದ್ದೇವೋ ಅದರಲ್ಲಿ ಅವರು ನಂಬಿಕೆಯುಳ್ಳವರು. ದೀನದಲ್ಲಿ ತರು ಮುಂದೆ ಬರಬೇಕು ರಾಜ್ಯಾಂಗಕ್ಕೆ ಗೌರವ ಕೊಡಬೇಕು ಇತ್ಯಾದಿ ವಿಷಯಗಳ ಬಗ್ಗೆ ಅವರಲ್ಲಿ ಇದಂ ತಹ ವಿಶೇಷ ಗುಣಗಳು ಬಹುಶಃ ಅವರ ಆದರ್ಶಮಯವಾದ ಅಶೀರ್ವಾದಗಳು ಮತ್ತು ಅವರ ಬುದ್ಧಿ ವಾದಗಳಾದೇಶಕ್ಕೆ ಅಗತ್ಯವಾಗಿವೆಯೆಂದು ನಾನಾದರೂ ಭಾವಿಸುತ್ತೇನೆ. ಇಂಥ ಕಾಲದಲ್ಲಿ ಭಗವಂತನು ಅವರಿಗೆ ಇನ್ನೂ ಕೆಲವು ಕಾಲ ಜೀವಂತವಾಗಿ ಇರುವಂತಹ ಒಂದು ಶಕ್ತಿಯನ್ನು ಅವರಿಗೆ ಕೊಡಬೇಕು, ಅವರ ಆದರ್ಶ ಅವರ ಬುದ್ಧಿವಾದ ದೇಶಕ್ಕೆ ಬೇಕು ಎಂದು ಅನೇಕರು ನಿರೀಕ್ಷಿಸುತ್ತಿದ್ದಾರೆ. ಇಂಥ ಒಂದು ಕಾಲದಲ್ಲಿ ಅವರು ಜಾಗೃತೆಯಾಗಿ ಖಾಯಿಲೆಯಿಂದ ಗುಣಮುಖರಾಗಿ ಅವರು ನಮ್ಮ ದೇಶಕ್ಕೆ ಸೇವೆ ಸಲ್ಲಿಸಲು ಸಹಾಯಕವಾಗಲೆಂದು ನಾನು ಭಗವಂತನನ್ನು ಪ್ರಾರ್ಥಿಸುತ್ತೇನೆ. ಮಾನ್ಯ ಸಂಸದೀಯ ಮಂತ್ರಿಗಳು ಮತ್ತು ವಿರೋಧ ಪಕ್ಷದ ನಾಯಕರು ಏನು ಅಂಶಗಳನ್ನು ವ್ಯಕ್ತಪಡಿಸಿದ್ದಾರೆ ಅದನ್ನು ಮನಸ್ಸಿನಲ್ಲಿಟ್ಟುಕೊಂಡು ಬಹುಶಃ ತಾವೆಲ್ಲರೂ ಇದರಲ್ಲಿ ಭಾಗವಹಿಸಬೇಕು. ಅವರು ಏನು ಈ ಸಭೆಯ ಮುಂದೆ ನಿರ್ಣಯವನ್ನು ಮಂಡಿಸಿದ್ದಾರೆ ಅದಕ್ಕೆ ತಮ್ಮ ಒಪ್ಪಿಗೆಯನ್ನು ಕೊಡಬೇಕೆಂದು ಕಳ ಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಈ ನಿರ್ಣಯವನ್ನು ತಾವೆಲ್ಲರೂ ಒಪ್ಪಿಕೊಂಡಿದ್ದೀರೆಂದು ನಾನು ನಿರೀಕ್ಷಿಸಬಹುದೇ ?
ಮಾನ್ಯ ಸದಸ್ಯರುಗಳು. — ಹೌದು.

(ನಿರ್ಣಯವು ಸರ್ವಾನುಮತದಿಂದ ಅಂಗೀಕಾರವಾಯಿತು)

The motion for speedy recovery of Health to Sri Jayaprakash Narayan adopted by the House is reproduced below :—

“Praying speedy recovery to Sri Jayaprakash Narayan who is un-well Sri Jayaprakash Narayan is one of our great leader who is in the hospital today”.

BUDGET ESTIMATES FOR 1979-80

General Discussion.

† ಶ್ರೀ ಎಸ್. ಆರ್. ಬೊಮ್ಮಾಯಿ (ಹುಬ್ಬಳ್ಳಿಗ್ರಾಮಾಂತರ).—ಮಾನ್ಯ ಅಧ್ಯಕ್ಷರೇ, ಅರ್ಥ ಮಂತ್ರಿಗಳಾದ ಶ್ರೀಮಾನ್ ಯಾಹ್ಯಾ ಅವರ ಸಂಧೀರ್ಘ ಭಾಷಣವನ್ನು ಮನಗೊಟ್ಟು ಕೇಳಿದ್ದೇನೆ. ಕಳೆದ ಎರಡು ದಿವಸಗಳ ಅವಕಾಶದಲ್ಲಿ ನಾನು ಭಾಷಣವನ್ನು ಓದಿದ್ದೇನೆ. ಅಮೇಲೆ ಬಡ್ಡೆಟ್ ಪಟ್ಟಿಯನ್ನು ಕೂಡ ಅವರು ಒದಗಿಸಿದ ಮೇಲೆ ಸಾಧ್ಯವಾದಷ್ಟು ಮಟ್ಟಿಗೆ ಅದನ್ನು ತಿಳಿದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದೇನೆ. ಸ್ವಾಮಿ ಅವರ ಭಾಷಣವನ್ನು ಕೇಳಿದರೆ, ಸರ್ಕಾರದ ಮಾತುಗಳನ್ನು ಕೇಳಿದಾಗ ಕರ್ನಾಟಕದಲ್ಲಿ ಹಾಲಿಜೇನು ಹೊಳೆ ಹರಿಯುತ್ತದೆಯೋ ಎನ್ನುವ ಭಾವನೆ ಉಂಟಾಗುವ ರೀತಿಯಲ್ಲಿ ಮಾತನಾಡಿದ್ದಾರೆ. ಕಳೆದ ಏಳು ವರ್ಷಗಳಿಂದ ಅವರ ಪಕ್ಷ ಅಧಿಕಾರದಲ್ಲಿದೆ. ಅವರು ಪ್ರತಿವರ್ಷವೂ ಆಯವ್ಯಯ ಪಟ್ಟಿಯನ್ನು ಮಂಡಿಸುತ್ತಾ ಬಂದಿದ್ದಾರೆ. ಈ ವರ್ಷವೂ ಕೂಡ ಆಯವ್ಯಯ ವನ್ನು ಮಂಡಿಸಿದ್ದಾರೆ. ಆದರೆ ನಿಜವಾಗಿಯೂ ಈ ಆಯವ್ಯಯ ಪಟ್ಟಿಯ ಒಳಹೊಕ್ಕು ನೋಡಿದಾಗ ಆಳವಾಗಿ ಅಭ್ಯಾಸ ಮಾಡಿದಾಗ ಅವರು ಹೇಳುವ ಎಲ್ಲಾ ಅಭಿವೃದ್ಧಿ ಕಾರ್ಯಗಳೇನಿವೆ ಅವು ಕನ್ನಡ ನಾಡಿನ ಕಡು ಬಡವರಿಗೂ ಮಕ್ಕಳು ಮಧ್ಯಮ ವರ್ಗದವರಿಗೂ ಕನ್ನಡಿಯಲ್ಲಿ ಗಂಟು ತೋರಿಸುವ ಒಂದು ಪ್ರಯತ್ನವನ್ನು ಮಾಡುತ್ತಿದ್ದಾರೆನ್ನುವ ಮಾತನ್ನು ಸ್ಪಷ್ಟವಾಗಿ ಹೇಳಬೇಕಾಗುತ್ತದೆ. ಅವರು ಕಳೆದ ಏಳು ವರ್ಷಗಳಿಂದ ಕರ್ನಾಟಕದ ಜನತೆಯನ್ನು ಮೃಗಜಲದ ಹಿಂದೆ ತೆಗೆದುಕೊಂಡು ಹೋಗುತ್ತಿದ್ದಾರೆ. ಜಿಂಕೆ ಅನೇಕ ಸಲ ಮೃಗಜಲವನ್ನು ನೋಡಿ ಅಲ್ಲಿ ನೀರಿದೆ ಇನ್ನೂ ಸ್ವಲ್ಪ ದೂರ ಹೋದರೆ ನೀರು ಸಿಕ್ಕುತ್ತದೆ ಎನ್ನುವ ಆಸೆಯಿಂದ ಓಡೋಡಿ ಹೋಗುವ ರೀತಿಯಲ್ಲಿ ಜನತೆಯನ್ನು ಇವರು ಕರೆದು ಕೊಂಡು ಹೋಗುತ್ತಿದ್ದಾರೆ ಇದು ಮೃಗಜಲಮಾತ್ರ ಎಂದು ಜನತೆಗೆ ಗೊತ್ತಾಗುತ್ತದೆ. ಅದಕ್ಕೆ ಕಾಲಾವಕಾಶ ಬೇಕಾಗುತ್ತದೆ. ಇದೇನೇ ಇರಲಿ ಇವತ್ತಿನದಿವಸ ಅವರು ಮಂಡಿಸಿದ ಒಂದು ಆಯವ್ಯಯ ಪಟ್ಟಿ ನನ್ನ ದೃಷ್ಟಿಯಿಂದ ನೋಡಿದಾಗ ಇದು ಆಯವ್ಯಯವನ್ನೇ ಮಾಡತಕ್ಕ ಒಂದು ಪಟ್ಟಿ ಎಂದು ಹೇಳಬಹುದು ಎಕ್ಸ್‌ಪೆಂಡಿಚರ್ ಓರಿಯಂಟೆಡ್ ಬಡ್ಡೆಟ್. ಮುಖ್ಯವಾಗಿ ಇದು ಹಣವನ್ನು ಖರ್ಚುಮಾಡುತ್ತದೆ ಆದರೆ ಇದು ಎಕನಾಮಿಕ್ ಗ್ರೋತ್ ಓರಿಯಂಟೆಡ್ ಬಡ್ಡೆಟ್, ಎಂಪ್ಲಾಯಿಮೆಂಟ್ ಓರಿಯಂಟೆಡ್ ಬಡ್ಡೆಟ್ ಎಂದು ಇಲ್ಲಿ ಸ್ಪಷ್ಟವಾಗಿ ಹೇಳಬೇಕಾಗುತ್ತದೆ. ಇದು ಯಾವುದೂ ಅಲ್ಲ, ಖರ್ಚು ಮಾಡತಕ್ಕ ಒಂದು ವ್ಯವಸ್ಥೆ ಇದೆ. ಖರ್ಚು ಮಾಡುತ್ತಿದ್ದಾರೆ ನಿಜವಾಗಿಯೂ ಅವರು ಹೇಳಿದ ರೀತಿಯಲ್ಲಿ ರಾಜ್ಯದಲ್ಲಿ ಅಭಿವೃದ್ಧಿ ಯಾಗಿದೆಯೇ? ಜನಸಾಮಾನ್ಯರ ಜೀವನ ಮಟ್ಟ ಹೆಚ್ಚಿದೆಯೇ ಇವತ್ತು ನಿರುದ್ಯೋಗ ಸಮಸ್ಯೆ ಬಿಡುಗಡೆಯಾಗಿದೆಯೇ ? ಇದನ್ನು ನಾವು ಒಂದೊಂದಾಗಿ ಆಲೋಚನೆ ಮಾಡಬೇಕಾಗುತ್ತದೆ.

೪-೦೦ಪಿ. ಎಂ.

ಸ್ವಾಮಿ, ನಾನು ಈ ಆಯವ್ಯಯ ಪಟ್ಟಿಯ ಬಗ್ಗೆ ಮಾತನಾಡುವಾಗ ಇದನ್ನು ಒಂದು ರಾಜಕೀಯ ದೃಷ್ಟಿಯಿಂದ ಅಥವಾ ವಿರೋಧ ಪಕ್ಷದ ಒಬ್ಬ ನಾಯಕನಾಗಿ ನೋಡದೆ ಕರ್ನಾಟಕದ ಒಬ್ಬ ಶ್ರೀಸಾಮಾನ್ಯನಾಗಿ ಇದನ್ನು ಅಭ್ಯಸಿಸಿದಾಗ ಏನು ವಿಚಾರಗಳು ಬಂದಿವೆ ಅದನ್ನು ನಾನು ಪ್ರಥಮದಲ್ಲಿ ವ್ಯಕ್ತಮಾಡುತ್ತಿದ್ದೇನೆ. ಇದನ್ನು ಒಂದು ಪಕ್ಷದ ದೃಷ್ಟಿಯಿಂದ, ರಾಜಕೀಯ ದೃಷ್ಟಿಯಿಂದ ಹೇಳುತ್ತಿಲ್ಲ. ಇದಕ್ಕೆ ಆಧಾರ ಏನೆಂದರೆ ಸರ್ಕಾರವೇ ಕೊಟ್ಟಂಥ ಅಂಕಿಸಂಖ್ಯೆಗಳು ಕಳೆದ ೭ ವರ್ಷಗಳಿಂದ ನಮ್ಮ ಮಾನ್ಯ ಮುಖ್ಯಮಂತ್ರಿಗಳು, ಅವರ ಸರ್ಕಾರ ಒಂದು ಮಾತನ್ನು ಪದೇ ಪದೇ ಹೇಳುತ್ತಿದ್ದಾರೆ. ನಮ್ಮದು ದೀನದಲಿತರ ಸರ್ಕಾರ, ಹಿಂದುಳಿದ ವರ್ಗದವರಿಗಾಗಿ, ಹರಿಜನರಿಗಾಗಿ, ಗಿರಿಜನರಿಗಾಗಿ ಅನೇಕ ಕಾರ್ಯಗಳನ್ನು ಮಾಡಿಲ್ಲವೇ. ಅವರ ಸ್ಥಿತಿಯನ್ನು ಉತ್ತಮಗೊಳಿಸಿದ್ದೇವೆ. ಸಮಾಜವಾದಕ್ಕೆ ಅದರಲ್ಲಿಯೂ ಬಡತನದ ರೇಖೆ ಗುರುತ ಕೆಳಗೆ ಇರತಕ್ಕಂಥ ಜನರಿಗೆ ಮನೆ ಇಲ್ಲದವರಿಗೆ ಮನೆ, ಹೊಲ ಇಲ್ಲದವರಿಗೆ ಹೊಲ, ಉದ್ಯೋಗ ಇಲ್ಲದವರಿಗೆ ಉದ್ಯೋಗ ಕೊಡತಕ್ಕ ಮಾತುಗಳನ್ನಾಡಿ ಮಾತುಗಳನ್ನು ಪಡೆದು ಅಧಿಕಾರಕ್ಕೆ ಬಂದು ೭ ವರ್ಷಗಳಿಂದ